

VIII ಮಂಜರಿ ಸೇತುವೆಯ ನಿರ್ಮಾಣ ತಡವಾಗುತ್ತಿರುವ ಬಗ್ಗೆ

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ ಕೃಷ್ಣ ನದಿಯ ಮೇಲೆ ನಿರ್ಮಾಣಗೊಳ್ಳಲೇಕಾಗಿರುವ ಮಂಜರಿ ಸೇತುವೆಯ ಕೆಲಸ ಪ್ರಾರಂಭಿಸಲು ತಡ ಆಗುತ್ತಿರುವುದು ಸಾರ್ವಜನಿಕ ರಲ್ಲಿ ಕುತೂಹಲಕರವಾದ ವಿಷಯವಾಗಿದೆ. ಇದನ್ನು ಪ್ರಾರಂಭಿಸುವಂತೆ ತಲವಾರು ಒತ್ತಾಯಿಸಿದರೂ ಈ ಕೆಲಸ ಯಾವ ಕಾರಣಕ್ಕಾಗಿ ವಿಳಂಬವಾಗುತ್ತಿದೆ ಎಂಬುದನ್ನು ಪರಿಗಣಿಸಿ ಮಂಜರಿ ಸೇತುವೆಯ ಕಾರ್ಯವನ್ನು ತೀವ್ರವಾಗಿ ಪ್ರಾರಂಭಿಸುವಂತೆ ಸರ್ಕಾರವನ್ನು ಒತ್ತಾಯಿಸಲು ಈ ಸೂಚನೆ ನೀಡುತ್ತಿದ್ದೇನೆ. ಹಾಗೂ ಇದಕ್ಕಾಗಿ ಕೇಂದ್ರ ಸರ್ಕಾರದಿಂದ ಹಣ ಬಿಡುಗಡೆ ಆದ ಬಗ್ಗೆ ಅಂಕಿ ಅಂಶಗಳನ್ನು ಸಹ ನೀಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ (ಮಾನ್ಯ ಲೋಕೋಪಯೋಗಿ ಮಂತ್ರಿಗಳು).—ಸ್ವಾಮಿ, ೧೯೭೨ ಲಕ್ಷ ಪೆಡ್ಡು ದಲ್ಲಿ ನಿರ್ಮಾಣವಾಯಿತಾಗದಂಥ ಸೇತುವೆ ಇದ್ದು, ಈ ಸೇತುವೆಗೆ ೧೦೦ ಪರ್ಸೆಂಟ್ ಲೋನ್ ಕೊಡತಕ್ಕಂಥದ್ದು ಕೇಂದ್ರ ಸರ್ಕಾರ. ಇದು ನ್ಯಾಷನಲ್ ಹೈವೇ ಮೇಲೆ ಬರುತ್ತದೆ, ಕೇಂದ್ರ ಸರ್ಕಾರವೇ ಇದಕ್ಕೆ ಪೂರ್ಣ ಹಣ ಬಂದಿಸತಕ್ಕಂಥದ್ದು. ಇದರ ಬಗ್ಗೆ ಟೆಂಡರ್‌ನ್ನು ಕರೆಯಲಾಗಿದೆ, ಟೆಂಡರ್‌ನ್ನು ಒಪ್ಪಿಕೊಳ್ಳುವುದರ ಬಗ್ಗೆ ತಿಕ್ಕಾಟ ನಡೆದಿದೆ, ಕೇಂದ್ರ ಸರ್ಕಾರದ ಅಧಿಕಾರಿಗಳು ಯಾರು ಹಣ ಕೊಡುತ್ತಾರೋ ಅವರ ಅಭಿಪ್ರಾಯಕ್ಕೂ ಕಳಿಸಿಕೊಟ್ಟಿದ್ದೇವೆ. ಅವರು ಪುನಃ ರಾಜ್ಯ ಸರ್ಕಾರಕ್ಕೆ ನೀವೇ ತೀರ್ಮಾನ ಮಾಡಿ ಎಂದು ಅವರ ಹೊಣೆಗಾರಿಕೆಯನ್ನು ನಮ್ಮ ಮೇಲೆ ಹಾಕಿದ್ದಾರೆ, ನಾಲ್ಕೈದು ದಿವಸಗಳ ಹಿಂದೆ ಫೈಲ್ ಬಂದಿದೆ. ಅಧಿಕಾರಿಗಳನ್ನು ತೀರ್ಮಾನ ಮಾಡುತ್ತೇನೆ. ಸಾಮಾನ್ಯವಾಗಿ ನನ್ನ ಹತ್ತಿರ ಯಾವುದೇ ಪೇಪರ್ ಆದರೂ ಸಹ ಉಳಿಯುವುದಿಲ್ಲ. ಇದನ್ನು ಕೇಂದ್ರ ಸರ್ಕಾರದವರು ಒಪ್ಪಿಕೊಂಡಿಲ್ಲ, ನಾನು ಬರುವುದಕ್ಕೆ ಮುಂಚೆ ಇದು ನಡೆದಿರುವುದು. ಕೇಂದ್ರ ಸರ್ಕಾರದವರು ನೀವೇ ತೀರ್ಮಾನ ಮಾಡಿ ಎಂದು ಹೇಳಿದ್ದಾರೆ. ಇದರಲ್ಲಿ ಇಬ್ಬರು ಕಂಟ್ರಾಕ್ಟರಗಳ ಬಗ್ಗೆ ತಿಕ್ಕಾಟವಿದೆ, ಒಬ್ಬ ಕಂಟ್ರಾಕ್ಟರಿಗೂ ಇನ್ನೊಬ್ಬ ಕಂಟ್ರಾಕ್ಟರಿಗೂ ಪ್ರೈವೇಟಿ ನಡೆದಿದೆ. ಈ ಫೈಲನ್ನು ಹಿಂದೆ ಮುಂದೆ ಒಡೆದಿರಬೇಕೆಂದು ಅತಿ ಜರೂರು ನಿರ್ಣಯ ತೆಗೆದುಕೊಳ್ಳುತ್ತೇನೆ.

ಶ್ರೀ ಮಲ್ಲಾರಿಗೌಡ ಎಸ್. ಪಾಟೀಲ್.—ಒಂದು ತಪ್ಪು ರಿಕಾರ್ಡ್ ಆಗಿದೆ. ಇದು ನ್ಯಾಷನಲ್ ಹೈವೇ ಮೇಲೆ ಇಲ್ಲ, ಮಾನ್ಯ ಮಂತ್ರಿಗಳು ಇದೆ ಎಂದು ಹೇಳಿದ್ದಾರೆ. ನ್ಯಾಷನಲ್ ಹೈವೇ ಮೇಲೆ ಬರಬೇಕೆಂದು ಇದನ್ನು ಮೇಲೆ ಬರುತ್ತದೆ. ಅದಕ್ಕೆ ತಿದ್ದುಪಡಿಯಾದರೆ ಒಳ್ಳೆಯದು.

ಶ್ರೀ ಹೆಚ್. ಡಿ. ದೇವೇಗೌಡ.—ಇದಕ್ಕೆ ಕೇಂದ್ರ ಸರ್ಕಾರದವರು ಸಿ. ಆರ್. ಎಫ್. ನಲ್ಲಿ ೧೦೦ ಪರ್ಸೆಂಟ್ ಹಣ ಕೊಡುವುದು.

IX ಅಂಧ ಸ್ಟೀಲ್ ಕಾರ್ಪೊರೇಷನ್ನಿನ ಅಧಿಕಾರಿಯನ್ನು ಧಳಿಸಿರುವುದು.

ಶ್ರೀ ಕೆ. ಹೆಚ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ನನಗೆ ಬಂದಿರುವ ತಾರೀಖಿನಲ್ಲಿ ಕಾಣಿಸಿದಂತೆ ಅಂಧ ಸ್ಟೀಲ್ ಕಾರ್ಪೊರೇಷನ್ ಲಿಮಿಟೆಡ್ ಇವರ ಫ್ಯಾಕ್ಟರಿಯ ಆಡಳಿತಾಧಿಕಾರಿಯನ್ನು ದಿನಾಂಕ ೨೯-೩-೮೫-ರಲ್ಲಿ ಹಾಗೂ ೩೦-೩-೮೫ ರಂದು ಗೊಂಡಾಗಿರಿಯಿಂದ ಬೆದರಿಸಿ ಬಡಿದು ಹಾಗೂ ಮಾನೇಜರ್ ಗುಪ್ತಾಗೆ ಸಹ ಧನುಕ ಹಾಕಿ ಪರಿಸ್ಥಿತಿಯನ್ನು ಗಂಭೀರ ವಾತಾವರಣಕ್ಕೆ ಈಡು ಮಾಡಿದ್ದರ ಕೆರತು ಕಾನೂನು ಪಾಲನೆಯ ವಿಷಯದಲ್ಲಿ ಮಾನ್ಯ ಗೃಹ ಸಚಿವರ ಗಮನ ಸೆಳೆಯುತ್ತೇನೆ. ಸರ್ಕಾರದವರು ಯೋಗ್ಯವಾದ ಸಹಾಯವನ್ನು ಕೊಡದೇ ಇದ್ದುದರಿಂದ ಆ ಇಂಧಸ್ಟೀಲ್ ಬಂದ್ ಆಗಿದೆ. ಈ ವಿಷಯದಲ್ಲಿ ಸರ್ಕಾರದ ಗಮನ ಸೆಳೆಯಬಯಸುತ್ತೇನೆ.

ಶ್ರೀ ಎಸ್. ಆರ್. ಬೊಮ್ಮಾಯಿ.—ಮಾನ್ಯ ಕಂದಾಯ ಮತ್ತು ಯೋಜನೆ ಮಂತ್ರಿಗಳು).—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ನೋಟೀಸ್ ಕೊಟ್ಟಿದ್ದಾರೆ. ನಾನು ವಿವರಗಳನ್ನು ತರಿಸಿ ಉತ್ತರ ಕೊಡುತ್ತೇನೆ.

ಶ್ರೀ ಕೆ. ಹೆಚ್. ಪಾಟೀಲ್.—ಮಾನ್ಯ ಅಧ್ಯಕ್ಷರೇ, ತಾವು ಹೇಳಿದಕ್ಕೆ ನಾವು ಶಿರಸಾವಹಿಸಿ ಒಪ್ಪಿದ್ದೇನೆ. ನೋಟೀಸ್ ಕೊಟ್ಟು ೮ ದಿನ ಆದರೂ ಉತ್ತರ ಇಲ್ಲ, ನಾನು ೨೪ನೇ ತಾರೀಖಿಗೆ